

ஜோர்டான், எத்தியோப்பியா மற்றும் ஓமன் பயணத்திற்கு முன்னதாக பிரதமர் வெளியிட்ட அறிக்கை

டிசம்பர் 15, 2025

இன்று, நான் ஜோர்டானின் ஹாஷ்மைட் கிங்க்டம்,
எத்தியோப்பியாவின் கூட்டாட்சி ஜனநாயகக் குடியரசு மற்றும் ஓமன்
சுல்தானேட் ஆகிய மூன்று நாடுகளுக்கான பயணத்தைத்
தொடங்குகிறேன், மேற்கூறப்பட்ட நாடுகளுடன் இந்தியா பழமையான
நாகரிக உறவுகளையும், விரிவான சமகால இருதரப்பு உறவுகளையும்
பகிர்ந்து கொள்கிறது.

2. முதலில், மாண்புமிகு அரசர் அப்துல்லா II இபன் அல் ஹுசைன்
அவர்களின் அழைப்பின் பேரில், நான் ஜோர்டானுக்குச் செல்வேன்.
இந்த வரலாற்று வருகை நமது இரு நாடுகளுக்கும் இடையிலான
அரசுமுறை உறவுகளை நிறுவிய 75 ஆண்டுகளை குறிக்கும். எனது
பயணத்தின் போது, ஜோர்டானின் பிரதமர் திரு. ஜாஃபர் ஹசன்,
மாண்புமிகு இளவரசர் அப்துல்லா II இபன் அல் ஹுசைன்
அவர்களுடன் விரிவான கலந்துரையாடல்களை நடத்துவேன், மேலும்
மாண்புமிகு அரசர் அல் ஹுசைன் பின் அப்துல்லா II அவர்களையும்
சந்திக்க உள்ளேன். அம்மாளில், இந்தியா-ஜோர்டான் உறவுகளுக்கு
குறிப்பிடத்தக்க பங்களிப்புகளைச் செய்த துடிப்பான இந்திய
மக்களையும் நான் சந்திப்பேன்.

3. அம்மானிலிருந்து, மாண்புமிகு எத்தியோப்பிய பிரதமர் டாக்டர். அபி அகமத் அலி அவர்களின் அழைப்பில், எத்தியோப்பிய கூட்டாட்சி ஜனநாயகக் குடியரசுக்கு எனது முதல் வருகையை நான் செலுத்துவேன். அடிஸ் அபாபா ஆப்பிரிக்க ஒன்றியத்தின் தலைமையகமாகவும் உள்ளது. 2023-யில், இந்தியாவின் G20 தலைமையில், ஆப்பிரிக்க யூனியன் G20-யின் நிரந்தர உறுப்பினராக இணைந்தது. அடிஸ் அபாபாவில், நான் மாண்புமிகு டாக்டர். அபி அகமத் அலி அவர்களுடன் விரிவான கலந்துரையாடல்களை நடத்துவேன் மற்றும் அங்கு வசிக்கும் இந்திய மக்களை சந்திப்பதற்கான வாய்ப்பையும் பெறுவேன். நாடாளுமன்றத்தின் கூட்டு அமர்வில் உரையாற்றுவதற்கான சிறப்பு வாய்ப்பும் எனக்கு கிடைத்துள்ளது, அங்கு "ஜனநாயகத்தின் தாய்" என்று அழைக்கப்படும் இந்தியாவின் பயணம் பற்றிய எனது எண்ணங்களை பேசவும் மற்றும் இந்தியா-எத்தியோப்பியா கூட்டாண்மை தெற்கு உலக நாடுகளுக்கு கொண்டு வரக்கூடிய மதிப்பையும் பகிர்ந்து கொள்ள நான் ஆர்வமாக உள்ளேன்.

4. எனது பயணத்தின் இறுதி கட்டத்தில், நான் ஓமன் நாட்டிற்கு செல்வேன். எனது வருகை இந்தியா மற்றும் ஓமன் இடையே அரசுமுறை உறவுகளை நிறுவிய 70 ஆண்டுகளை குறிக்கும். மஸ்கட்டில், ஓமனின் மாண்புமிகு சல்தான் அவர்களுடன் ஆலோசனை நடத்த நான் எதிர்பார்க்கிறேன், மேலும் இது நமது உத்திசார் கூட்டாண்மை மற்றும் நமது வலுவான வணிக மற்றும் பொருளாதார உறவை வலுப்படுத்தும் என்று நான் எதிர்பார்க்கிறேன். நாட்டின் வளர்ச்சிக்கு மிகவும் அதிகமான பங்களிப்பை வழங்கி மற்றும் நமது

கூட்டாண்மையை மேம்படுத்திய ஓமனில் உள்ள இந்திய மக்களையும்
நான் சந்திப்பேன்.

புது தில்லி

டிசம்பர் 15, 2025